

വൈദ്യുതി പരാതി പരിഹാര ന്യായസഭ (വടക്കൻ മേഖല)
വൈദ്യുതി ഭവനം, ഗാന്ധിറോഡ്, കോഴിക്കോട് - 673011
(വൈദ്യുതി നിയമം 2003 ലെ സെക്ഷൻ 42(5) അനുസരിച്ച് രൂപം കൊണ്ട് / സ്ഥാപിതമായത്.)
ടെലിഫോൺ നമ്പർ - 0495 2367820
ഇ മെയിൽ. cgrfkzd@kseb.in

സാന്നിധ്യം

സാജമ്മ. ജെ. പുനൂർ : അദ്ധ്യക്ഷ

ഫ്രാൻസിസ്. എ. സി : അംഗം

ഓ.പി. നം. 33/2023-24

പരാതിക്കാരൻ :

1. സെക്രട്ടറി, മംഗലം ഡാം, ക്ഷീരോല്പാദക സഹകരണ സംഘം, പി-5 (ഡി),
ആപ്കോസ്, മംഗലം ഡാം പി.ഒ, പാലക്കാട്- 678 708.

എതിർകക്ഷികൾ :

1. അസിസ്റ്റന്റ് എക്സിക്യൂട്ടീവ് എഞ്ചിനീയർ, ഇലക്ട്രിക്കൽ സബ് ഡിവിഷൻ,
വടക്കഞ്ചേരി, കെ.എസ്.ഇ.ബി ലിമിറ്റഡ്, പാലക്കാട് ജില്ല.
2. അസിസ്റ്റന്റ് എഞ്ചിനീയർ, ഇലക്ട്രിക്കൽ സെക് ഷൻ, മുടപ്പല്ലൂർ
കെ.എസ്.ഇ.ബി ലിമിറ്റഡ്, പാലക്കാട് ജില്ല.

ഉത്തരവ്

പരാതി:-

പാലക്കാട് ജില്ലയിലെ മംഗലം ഡാം ക്ഷീരോൽപാദക സഹകരണ സംഘത്തിന്റെ സെക്രട്ടറിയാണ് പരാതിക്കാരൻ. മുടപ്പല്ലൂർ ഇലക്ട്രിക്കൽ സെക്ഷന്റെ പരിധിയിലുള്ള കൺസ്യൂമർ നമ്പർ. 1165141017345 വൈദ്യുതി കണക്ഷൻ ഉപഭോക്താവാണ്. പരാതിക്കാരന്റെ ക്ഷീരോല്പാദക സഹകരണ സംഘത്തിന്റെ വൈദ്യുതി കണക്ഷൻ നിലവിൽ *LT VII A* വിഭാഗത്തിൽ ഉൾപ്പെടുത്തി അതിനനുസരണമായ ബില്ലാണ് മുടപ്പല്ലൂർ ഇലക്ട്രിക്കൽ സെക്ഷനിൽ നിന്നും നൽകി വരുന്നത്. ആയത് ക്ഷീര സഹകരണ സംഘങ്ങൾക്ക് അനുവദനീയമായ കാർഷിക *LT (VB)* താരിഫിലേക്ക് മാറ്റി നൽകുന്നതിനു വേണ്ടിയുള്ളതാണ് പരാതിക്കാരന്റെ പരാതി.

പരാതിക്കാരന്റെ വിശദീകരണം:-

പാലക്കാട് ജില്ലയിലെ ആലത്തൂർ താലൂക്കിലെ വണ്ടാഴി പഞ്ചായത്തിൽ പ്രവർത്തിക്കുന്ന മംഗലം ഡാം ക്ഷീരസംഘം ക്ഷീര വികസന വകുപ്പിന്റെ കീഴിൽ രജിസ്റ്റർ ചെയ്ത പ്രാഥമിക ക്ഷീര സംഘമാണ്. പാവപ്പെട്ട ക്ഷീരകർഷകർ ചേർന്ന് രൂപീകരിച്ച് അംഗങ്ങളിൽ നിന്ന് പാൽ സംഭരിച്ച് പ്രാദേശിക വിൽപന കഴിച്ച് ബാക്കി വരുന്ന പാൽ മിൽമക്ക് നൽകിയിരുന്നു. മുൻകാലങ്ങളിൽ സംഘങ്ങളിൽ സംഭരിക്കുന്ന പാൽ അതേ ഊഷ്മാവിൽ തന്നെ ഡയറിയിലേക്ക് അയക്കുന്ന രീതിയാണ് അനുവർത്തിച്ച് വന്നിട്ടുള്ളത് എന്നാൽ ഇതുമൂലം പാൽ പലപ്പോഴും കേടാവുകയും ക്ഷീരകർഷകർക്ക് വൻനഷ്ടം സംഭവിക്കുകയും പതിവായിരുന്നു. ഇതിനു പരിഹാരമെന്ന നിലയിൽ ഭാരത സർക്കാർ ദരിദ്രരായ കർഷകരുടെ ക്ഷേമം മുൻനിർത്തി സംഘത്തിൽ ശേഖരിക്കുന്ന പാൽ അവിടെ തന്നെ തണുപ്പിച്ച ശേഷം ഡയറിയിലേക്ക് അയക്കുന്നതിനു വേണ്ടി രാഷ്ട്രീയ കൃഷി വികാസ് യോജന എന്ന ബ്രഹ്മത് പദ്ധതിയിൽ ഉൾപ്പെടുത്തി സംഘങ്ങൾക്ക് ബൾക്ക് മിൽക്ക് കൂളർ എന്ന

മെഷീൻ നല്ലകയ്യുണ്ടായി. ആ മെഷീൻ ഉപയോഗിച്ച് പാൽ നിലവിലെ ഊഷ്മാവിൽ നിന്നും തണുപ്പിക്കാൻ സാധിക്കും. നിലവിലുള്ള സാഹചര്യത്തിൽ പാൽ 10 °C ൽ താഴെ തണുപ്പിച്ചാൽ സുരക്ഷിതമായി ഡയറിയിൽ എത്തിക്കാൻ സാധിക്കും. തണുപ്പിച്ചപാലിനും തണുപ്പിക്കാത്ത പാലിനും ഒരേ വിലയാണ് മിൽമ നിശ്ചയിച്ചിട്ടുള്ളത്. അവിടെ വീണ്ടും തണുപ്പിക്കുന്നതിനും പാസ്ചറൈസേഷൻ സ്റ്റാൻഡേർഡൈസേഷൻ മുതലായ പ്രവർത്തികൾ ചെയ്യുന്നതിനുള്ള സംവിധാനം ലഭ്യമാണ്.

പരാതിക്കാരന്റെ ക്ഷീരോല്പാദക സംഘത്തിൽ കൂളർ സ്ഥാപിച്ചപ്പോൾ കുറണ്ട് ചാർജ്ജ് അടയ്ക്കാൻ ഏറെ പ്രയാസപ്പെടേണ്ടതായും വന്നു. സംഘത്തിന്റെ താരിഫ് *LT V (B)* ലേക്ക് മാറ്റി തരണം എന്ന് വടക്കഞ്ചേരി മുടപ്പല്ലൂർ സെക്ഷൻ ഓഫീസിലെ അസിസ്റ്റന്റ് എഞ്ചിനീയർക്ക് 23-04-2021 തീയതിയിൽ പരാതി നൽകിയിരുന്നു. എന്നാൽ 2 വർഷം കഴിഞ്ഞിട്ടും സംഘത്തിന് ഒരു മറുപടിയും കിട്ടിയിട്ടില്ല. സമാനമായ പരാതിയിൽ തണ്ണീർ പന്തൽ മിൽക്ക് കൊ ഓപ്പറേറ്റീവ് സൊസൈറ്റിയുടെ അപ്പീൽ പെറ്റീഷൻ നമ്പർ *P/025/2020* ൽ 29-09-2020 ൽ ബഹുമാനപ്പെട്ട ഇലക്ട്രിസിറ്റി ഓംബുഡ്സ്മാൻ നൽകിയ ഉത്തരവ് പ്രകാരം *LT V (B)* താരിഫിലാണ് വൈദ്യുതി ബിൽ നൽകുന്നത് കൂടാതെ *OP : 91/2019-2020* പ്രകാരം ഉപ്പംപാടം ക്ഷീര സംഘത്തിനും *P/05/2019* പ്രകാരം മാനന്തവാടി ക്ഷീര സംഘത്തിനും 25-04-2022 *P/009/2022/0529* ഉത്തരവ് പ്രകാരം വാൽകളമ്പ് ക്ഷീരസംഘത്തിനും *LT V (B)* താരിഫ് ആക്കി നൽകിയിട്ടുണ്ട്.

കൂടാതെ ബഹുമാനപ്പെട്ട സി.ജി.അർ. എഫ് കോഴിക്കോടിന്റെ ഉത്തരവ് അനുസരിച്ച് *P45/2022-2023* പ്രകാരം കുന്നംകാട്ടുപതി, *P51/2022-2023* പ്രകാരം നന്ദിയോട്, *P61/2022-2023* പ്രകാരം മൂലത്തറ, *P63/2022-2023* പ്രകാരം കമരന്നൂർ, *P67/2022-2023* പ്രകാരം കോഴിപ്പാറ, *P69/2022-2023* പ്രകാരം മുതലമട വെസ്റ്റ്, *P73/2022-2023* പ്രകാരം കണക്കൻ കുളം, *P90/2022-2023* പ്രകാരം വേമ്പ്ര, *P117/2022-2023* പ്രകാരം കണ്ണംകുളം എന്നീ സംഘങ്ങൾക്കും *LT V (B)* താരിഫ് അനുവദിച്ചു നൽകിയിട്ടുണ്ട്. മേൽ പറഞ്ഞ എല്ലാ സംഘങ്ങൾക്കും

അപേക്ഷ നൽകിയതു മുതൽ LT V (B) താരിഫിലാണ് കറണ്ട് ചാർജ്ജ് ഈടാക്കുന്നതിനും അന്നുമുതൽ അധികമായി ഈടാക്കിയ തുക മടക്കി നൽകുന്നതിനും സി.ജി.അർ. എഫ് ന്റെ ഉത്തരവ് അനുസരിച്ച് നടപടി സ്വീകരിച്ചിട്ടുണ്ട്.

ആയതിനാൽ പരാതികാരന്റെ ക്ഷീരോൽപാദക സഹകരണ സംഘത്തിനും അപേക്ഷ സമർപ്പിച്ച 23-04-2021 മുതൽ LT V (B) താരിഫ് അനുവദിക്കണമെന്നും അന്നുമുതൽ അധികമായി ഈടാക്കിയ തുക മടക്കിനൽകുന്നതിന് ഉത്തരവ് ഉണ്ടാകണമെന്നും അപേക്ഷിക്കുന്നു .

എതിർ കക്ഷിയുടെ വിശദീകരണം :-

പരാതിക്കാരൻ മുടപ്പല്ലൂർ ഇലക്ട്രിക്കൽ സെക്ഷന്റെ പരിധിയിലെ 1165141017345 കൺസ്യൂമർ നമ്പർ LT VII A താരിഫോട് കൂടിയ ഉപഭോക്താവാണ്. പാൽ ശേഖരിക്കുകയും സംഭരിക്കുകയും സംസ്കരണ യൂണിറ്റുകൾക്ക് വില്പനയും ചെയ്യുന്ന പ്രവർത്തിയാണ് പരാതിക്കാരൻ ചെയ്തുകൊണ്ടിരിക്കുന്നത് എന്ന് എതിർ കക്ഷി വിശദീകരിക്കുന്നു.

വലിയ ടാങ്കിൽ ശേഖരിച്ച പാൽ തണുപ്പിക്കുന്നതിനും ശീതീകരിക്കുന്നതിനാണ് പരാതിക്കാരൻ വൈദ്യുതി ഉപയോഗിക്കുന്നത്. കേരള ഗസറ്റ് നം. 2292 /30-09-2019 (താരിഫ് ഓർഡർ 08-07-2019 മുതൽ) അനുസരിച്ച് പാൽ ശീതീകരണ യൂണിറ്റുകൾ LT VII A ൽ ആണ് ഉൾപ്പെടുന്നത്. കൂടതെ ഗസറ്റ് നമ്പർ 782/21-04-2017 ലെ താരിഫ് ഓർഡറിൽ ശീതീകരണ പ്ലാന്റുകളും കോൾഡ് സ്റ്റോറേജും പാൽ തണുപ്പിക്കുന്ന പ്ലാന്റുകളും LT VII A ൽ ആണ് ഉൾപ്പെടുന്നത്.

കേരള ഇലക്ട്രിസിറ്റി റഗുലേറ്ററി കമ്മീഷന്റെ 25/06/2022 ലെ ഗസറ്റ് പ്രകാരം :

LT IV A (A) Industry :

Clause (xix)-Dairy ,processing of milk by pasteurization and its storage and packing.

LT VII A Commercial: *clause(V) -freezing plants, cold storages, milk chilling plants for the purpose of marketing the milk and milk product.*

LT V (B) Agriculture:

Note 2: LT-V(B) Agriculture tariff is applicable to the dairy farms, which have facilities for collection, chilling and storing of milk, till it is sent to the processing units and also applicable to the primary milk producer's co operative societies, the primary function of which is the collection of milk from the farmers and to sell the same to the processing units in bulk. This tariff will be also applicable for retail sales outlets if the connected load of sales outlets does not exceed 10% of the total connected load.

മേൽ പ്രകാരം LT VII A എന്നതാണ് ശരിയായ താരിഫ്.

പരാതിക്കാരന്റെ കണക്ടഡ് ലോഡ് 7971 W ആണ്, ഇതിൽ 6941 W വൈദ്യുതി ശീതീകരണ യന്ത്രത്തിനാണ് ഉപയോഗിക്കുന്നത്. ശീതീകരിച്ച പാൽ മിൽമക്ക് വില്പനയും മിൽമ ഈ പാൽ പാസ്ചറൈസേഷനും സ്റ്റാൻഡേർഡൈസേഷനും ചെയ്ത ശേഷം ചെറിയ പാക്കറ്റുകളിലാക്കുകയുമാണു ചെയ്യുന്നത്. അതുകൊണ്ടുതന്നെ സംഘത്തിലെ കൂളർ താല്ക്കാലികമായല്ല ഉപയോഗിക്കുന്നത് കൂടുതൽ കാലയളവിലേക്കാണ് പ്രവർത്തിപ്പിക്കുന്നു എന്നും മനസ്സിലാക്കാം. ശീതീകരിച്ച പാൽ അധിക വിലക്കാണ് മിൽമക്ക് നൽകുന്നത്. അതുകൊണ്ട് തന്നെ സംഘത്തിന്റെ ഉദ്ദേശ്യം വ്യവസായമാണ്. മിൽമയുടെ പ്ലാന്റുകളിൽ എത്തിക്കുന്നതുവരെ പാൽ കേടുകൂടാതിരിക്കാൻ ശീതീകരണപ്ലാന്റുകൾ ഉയർന്ന എനർജിയോടു കൂടി പ്രവർത്തിപ്പിക്കേണ്ടതുണ്ട്. അതുകൊണ്ടാണ് കേരള റഗുലേറ്ററി കമ്മീഷൻ ശീതീകരണ യൂണിറ്റുകൾക്ക് LT VII A നിശ്ചയിച്ചിരിക്കുന്നത്. ആയതിനാൽ പരാതിക്കാരന്റെ പരാതി അടിസ്ഥാന രഹിതവും താരിഫ് ഇളവ് ലഭിക്കുന്നതിന് പരാതിക്കാരൻ അർഹനോ അല്ലെന്ന് എതിർ കക്ഷി ബോധിപ്പിക്കുന്നു.

അവലോകനം:-

ഈ കേസിന്റെ വിചാരണ 08-11-2023 ന് കോഴിക്കോട് സി.ജി.അർ. എഫിൽ വച്ച് നടന്നു. പരാതിക്കാരനും എതിർ കക്ഷിയും വിചാരണയിൽ ഹാജരായിരുന്നു. വിചാരണ സമയത്ത് ഹാജരാക്കിയ രേഖകളുടെയും മൊഴികളുടെയും അടിസ്ഥാനത്തിൽ താഴെ പറയുന്ന കാര്യങ്ങൾ ബോധ്യപ്പെട്ടു.

1. വിചാരണ സമയത്ത് എതിർക്കുക കെ എസ് ഇ ബിയുടെ കൊമേർഷ്യൽ അന്റ് താരിഫ് സെല്ലിൽ നിന്നും ലഭിച്ച വിശദീകരണമനുസരിച്ച് സംഘങ്ങളിൽ നിന്ന് മിൽമ പോലുള്ള പ്രോസസ്സിംഗ് കേന്ദ്രങ്ങളിലേക്ക് പാൽ മറ്റുന്നതുവരെ കേടുകൂടാതെ ഇരിക്കുന്നതിനു വേണ്ടി തണുപ്പിക്കുന്ന പ്രക്രിയക്ക് (*chilling*) ആവശ്യമായ വൈദ്യുതി *LT V (B)* അഗ്രികൾച്ചറൽ താരിഫിൽ നൽകാമെന്നും വ്യക്തമാക്കിയിട്ടുണ്ട്.
2. 2017 ജൂൺ 28 തീയതിയിലെ കേരള റഗുലേറ്ററി കമ്മീഷന്റെ ഉത്തരവ് പ്രകാരം പരാതിക്കാരന്റെ പാൽ വിതരണ സൊസൈറ്റിക്ക് *LT V (B)* അഗ്രികൾച്ചറൽ താരിഫ് നൽകാവുന്നതാണ്.
3. പരാതിക്കാരന്റെ പോലുള്ള പാൽ വിതരണ സൊസൈറ്റികൾക്ക് അനുബന്ധ ഫോറങ്ങളിൽ നിന്നും അവരവരുടെ താരിഫ് പുനർനിർണ്ണയിച്ച് *LT V (B)* അഗ്രികൾച്ചറൽ താരിഫിൽ നൽകിയിട്ടുണ്ട്.
4. പരാതിക്കാരൻ താരിഫ് പുനർ നിർണ്ണയിക്കുന്നതിന് അപേക്ഷ സമർപ്പിച്ച 23-04-2021 മുതൽ *LT V (B)* അഗ്രികൾച്ചറൽ താരിഫിന് നിയമാനുസൃതമായി അർഹതയുണ്ട്.

തീരുമാനം:-

- 23-04-2021 മുതൽ പരാതിക്കാരന്റെ ക്ഷീരോൽപാദക സംഘമായ മംഗലം ഡാം ക്ഷീരോൽപാദക സഹകരണ സംഘത്തിന്റെ വൈദ്യുതി കണക്കുൻ *LT V (B)* താരിഫിലേക്ക് മാറ്റി നൽകാൻ ഈ ഫോറം ഉത്തരവാകുന്നു.
 - 23-04-2021 ന് ശേഷം കറന്റ് ചാർജ് ഇനത്തിൽ അടവാക്കിയിട്ടുള്ള അധികതുക പരാതിക്കാരന് വരുംകാല കറന്റ് ബില്ലിൽ കുറവ് ചെയ്തു നൽകേണ്ടതാണ്.
- പരാതി മേൽ പറഞ്ഞ പ്രകാരം തീർപ്പാക്കി ഫോറം ഉത്തരവാകുന്നു.
- രണ്ടായിരത്തി ഇരുപത്തി മൂന്നാമാണ്ട് നവംബർ മാസം 08-)0 തീയതി.

Sd/-
ഫ്രാൻസിസ്. എ. സി
അംഗം

Sd/-
സാജമ്മ. ജെ. പുന്തർ
അധ്യക്ഷ

അയയ്ക്കുന്നത്:

1. സെക്രട്ടറി, മംഗലം ഡാം
മംഗലം ഡാം ക്ഷീരോല്പാദക
സഹകരണ സംഘം,
പി-5 (ഡി), ആപ്കോസ്,
മുടപ്പല്ലൂർ. പി.ഒ. ,
പാലക്കാട്- 678 708.

ഫോറത്തിന്റെ മേൽ ഉത്തരവിൽ സംതൃപ്തനാവാത്ത പക്ഷം പരാതിക്കാരന് /പരാതിക്കാരിയ്ക്ക് ബഹുമാനപ്പെട്ട ഇലക്ട്രിസിറ്റി ഓംബുഡ്സ്മാൻ സമക്ഷം ഈ ഉത്തരവ് ലഭിച്ച് 30 ദിവസത്തിനകം താഴെ കൊടുത്തിരിക്കുന്ന മേൽവിലാസത്തിൽ അപ്പീൽ സമർപ്പിക്കാവുന്നതാണ്. സംസ്ഥാന ഇലക്ട്രിസിറ്റി ഓംബുഡ്സ്മാൻ, ഡി.എച്ച് റോഡ്, ഓഫ്ഷോർ റോഡ് ജംഗ്ഷൻ, ഗാന്ധി, സ്കൊയറിന് സമീപം എറണാകുളം, കേരള- 682016 (ഫോൺ 0484- 2346488)

2. അസിസ്റ്റന്റ് എക്സിക്യൂട്ടീവ് എൻജിനീയർ,
ഇലക്ട്രിക്കൽ സബ് ഡിവിഷൻ,
കെ.എസ്.ഇ.ബി ലിമിറ്റഡ്, വടക്കഞ്ചേരി
വടക്കഞ്ചേരി, മലപ്പുറം ജില്ല.

കോപ്പി സമർപ്പിക്കുന്നത് :

ചീഫ് എൻജിനീയർ(ഡിസ്ട്രിബ്യൂഷൻ - നോർത്ത്), കോഴിക്കോട് .

കോപ്പി സമർപ്പിക്കുന്നത് :

1. സെക്രട്ടറി, കെ.എസ്.ഇ.ബി ലിമിറ്റഡ്,
വൈദ്യുതിഭവനം, തിരുവനന്തപുരം.
2. ഡെപ്യൂട്ടി ചീഫ് എൻജിനീയർ
ഇലക്ട്രിക്കൽ സർക്കിൾ, പാലക്കാട്,
കെ.എസ്.ഇ.ബി ലിമിറ്റഡ്, മലപ്പുറം ജില്ല.
3. എക്സിക്യൂട്ടീവ് എൻജിനീയർ
ഇലക്ട്രിക്കൽ ഡിവിഷൻ, ആലത്തൂർ,
കെ.എസ്.ഇ.ബി ലിമിറ്റഡ്, മലപ്പുറം ജില്ല.
4. അസിസ്റ്റന്റ് എൻജിനീയർ,
ഇലക്ട്രിക്കൽ സെക്ഷൻ, കെ.എസ്.ഇ.ബി
ലിമിറ്റഡ്, മുടപ്പല്ലൂർ , മലപ്പുറം ജില്ല.

Forwarded

Sd/-

Chairperson